

آتا ہے اس استعمال کی صرف ایک مثال اگے چل کر (طہ : ۱۵) آئے گی۔

[الْبُرْقُ] کے مادہ اور معنی (بجلی کی چمک) وغیرہ پر ابھی اوپر

[۲: ۱۵: ۱۲] میں بات ہو چکی ہے۔

۲: ۱۵: ۱۲ [يَخْطِفُ] کا مادہ "خطف" اور وزن "يَفْعَلُ"

ہے۔ اس مادہ سے فعل ثلاثی مجرد "خطف" يَخْطِفُ خَطْفًا "

(باب سمع سے) اور "خطف" يَخْطِفُ خَطْفًا (باب ضرب سے)

بھی آتا ہے اور شاذ "خطف يخطف" (باب نصر سے) بھی آتا ہے

اور تینوں کے ایک مشترک معنی "..... کو اچک لینا" کو چھپٹ لینا،

..... کو چھین لینا ہوتے ہیں تاہم باب "نصر" والے استعمال کو متروک اور

ردی لغت سمجھا جاتا ہے بلکہ بہت سی کتب لغت میں تو یہ باب (نصر) بیان

ہی نہیں کیا گیا۔ قرآن کریم میں یہ فعل ثلاثی مجرد صرف باب سمع سے ہی استعمال ہوا

ہے اور اس (فعل مجرد) سے ماضی مضارع کے صرف تین ہی صیغے آئے

ہیں اور مزید فیہ کے باب "تفعل" سے بھی صرف فعل مضارع کے ہی تین

صیغے وارد ہوئے ہیں۔

● یہ لفظ "يَخْطِفُ" ثلاثی مجرد کا فعل مضارع (صیغہ واحد غائب مذکر)

ہے جس کا اردو ترجمہ "يَكَادُ الْبُرْقُ يَخْطِفُ" کے ساتھ مل کر ہوگا (جیسا کہ

ابھی اوپر "کاد" کے طریق استعمال میں بیان ہوا ہے) بیشتر اردو مترجمین نے

فعل "خطف" کا ترجمہ "اچک لینا" سے کیا ہے اور "کاد" کے ترجمہ میں

"قریب ہے" کو ترجیح دی ہے۔ اور یوں اس (يَكَادُ الْبُرْقُ يَخْطِفُ)

کا سلیس ترجمہ "قریب ہے کہ بجلی اچک لے جائے" سے کیا ہے بعض نے

صرف "اچک لے" پر اکتفاء کیا ہے بعض نے "بجلی یوں لگتی ہے کہ اچک

لے جائے گی" کے ساتھ ترجمہ کیا ہے جو ذرا زیادہ یا محاورہ ہے۔ اور بعض

نے "برق کی یہ حالت ہے کہ معلوم ہوتا ہے ابھی اس نے لی" جو

لے دیکھیے "مختار الصحاح (طبع دار المعارف) تحت مادہ "خطف"

یا محاورہ سہی مگر ذرا "بھاری بھرم" ترجمہ ہے۔ اور لفظی سے زیادہ تفسیری معلوم ہوتا ہے۔

[اَلْبَصَارُ رَهُمْ] میں لفظ "البصار" "رہم" تو ضمیر محرور بمعنی

"ان کی" ہے) کا مادہ "بص" اور وزن "أَفْعَالُ" ہے اور یہ جمع مکسر ہے جس کا مفرد (واحد) "بَصْرٌ" ہے۔ اس مادہ سے فعل وغیرہ بلکہ خود

لفظ "البصار" پر مفصل بحث البقرہ: ۷ [۲: ۶: ۱ (۴)] میں گزر چکی ہے۔

یہاں لفظ "البصار" کا ترجمہ بعض نے تو صرف "آنکھیں" ہی کیا ہے اور بعض

نے اسل معنی مراد (یا محاورہ) کو سامنے رکھتے ہوئے اس کا ترجمہ "بینائی"

بعض نے "نگاہوں" بعض نے "بصارت" کیا ہے۔ جو سب ہم معنی ہی ہیں۔

۲: ۱۵: ۱ (۳) [کَلِمًا] یہ "کَلٌّ" بمعنی "سب" اور "ما"

ظرفیہ بمعنی "جب تک" کا مرتب ہے اور یہ پورا ایک لفظ شمار ہوتا ہے (اور اسی

یے لے کر ہی لکھا جاتا ہے) اس میں "کَلٌّ" کی وجہ سے "عموم" اور "ما"

کی وجہ سے "تکرار" کے معنی پیدا ہوتے ہیں اور اس کا اردو ترجمہ "جب

کبھی بھی" یا "جب بھی" سے کیا جاتا ہے۔ اور یہ ہمیشہ "کلمہ شرط" کے طور

پر استعمال ہوتا ہے۔ یہ لفظ (کَلِمًا) قرآن کریم میں کل ۷ جگہ آیا ہے۔ اس کے

ابتدائی جزء (کَلٌّ) کے مادہ وغیرہ پر ابھی آگے اسی آیت کے آخر پر ۲: ۱۵: ۱ (۱)

میں بات ہوگی۔

[اَضَاءٌ] کا مادہ "ض وء" اور وزن اصلی "أَفْعَلٌ" ہے۔ اس

کی اصلی شکل "أَضُوًّا" تھی۔ جس میں "واو" (حرف علت) کی حرکت

فتحہ (ء) اس کے ماقبل ساکن حرف صحیح (ض) کو دے کر خود اس "و" کو

اپنے ماقبل کی حرکت (ء) کے موافق حرف (الف) میں بدل دیا جاتا ہے اور

یوں یہ کلمہ "اضاء" کی صورت میں لکھا اور بولا جاتا ہے۔ "اضاء" باب افعال

سے فعل ماضی صیغہ واحد مذکر غائب ہے جس کا ترجمہ "اس نے روشنی دی" ہے

مگر اس کا ترجمہ "کَلِمًا" کے معنی شرط کی بنا پر فعل ماضی کی بجائے فعل حال کے

سامقہ — اور "بجلی" کے اردو میں مؤنث ہونے کی وجہ سے مؤنث فعل کے ساتھ
 کیا گیا ہے یعنی "روشنی دیتی ہے" ، "چمکتی ہے" کی صورت میں۔ اگرچہ
 بعض حضرات نے اصل فعل کے ماضی ہونے کی بنا پر ماضی ہی کے ساتھ یعنی "چمکی"
 "چمک ہوئی" کی صورت میں بھی ترجمہ کیا ہے۔ اور یہ فعل لازم متعدی دونوں طرح
 استعمال ہوتا ہے۔ اسی لیے بعض نے "روشنی دینا" اور بعض نے "روشن ہونا"
 کا مفہوم لیا ہے۔ اس مادہ (ضوء) سے استعمال ہونے والے افعال اور ان
 کے معانی پر البقرہ : ۱۷۰ [۲: ۱۳: ۱۵] میں بحث ہو چکی ہے۔

[لَهْمٌ] یہ "لام" (جو دراصل "ل" تھی مگر ضمیر سے پہلے آنے کی وجہ
 سے مفتوح آئی ہے اور جس کے معنی "کے لیے" ہیں) + هَمْ (ضمیر مجرور
 یعنی "ان") کا مرکب ہے۔ اس طرح "لَهْمٌ" کا لفظی ترجمہ تو "ان کے لیے"
 بنتا ہے مگر اردو موادہ کے اعتبار سے اکثر مترجمین نے اس کا ترجمہ "ان پر" کیا
 ہے۔ بعض نے "ان کو" یا "ان کے آگے" بھی کیا ہے۔ جب کہ بعض نے
 صرف فعل "اضاء" کا ترجمہ کرتے ہوئے "لَهْمٌ" کا ترجمہ نظر انداز کر دیا ہے۔

۲: ۱۵: ۴ (۴) [مَشَوْا] کا مادہ "م ش ی" اور وزن اصلی "فَعَلُوا"

ہے۔ اس کی اصل شکل "مَشِيُوا" تھی جس میں واو الجمع سے پہلے آنے والی
 "یاء" (اور "واو" ہو تو بھی) گرا دی جاتی ہے اور اس (جانے والی "یاء")
 کا ماقبل مفتوح ہونے کی صورت میں اس کی فتح (ے) برقرار رہتی ہے اور یوں یہ
 لفظ "مَشَوْا" بن کر لکھا اور بولا جاتا ہے۔ اور اس لفظ کی تعیلل ایک درمے
 طریقہ پر بھی بیان کی جاسکتی ہے کہ "مَشِيُوا" میں یا مترکہ ماقبل مفتوح الف
 میں بدل جاتی ہے مگر اب دو ساکن ("الف" اور "ی") اکٹھے ہونے کے
 باعث الف گرا دیا جاتا ہے مگر "و" کو برقرار رکھا جاتا ہے کیونکہ وہ صیغہ جمع کی
 علامت ہے یعنی الجبر کی زبان میں "مَشِيُوا = مَشَاوَا = مَشَوْا" ہے۔
 ● اس مادہ سے فعل ثلاثی مجرد "مَشَى يَمْشِي مَشِيًا" (باب ضرب سے)

آتا ہے اور اس کے معروف اور بنیادی معنی (کیونکہ یہ بعض دیگر معانی کے لیے بھی استعمال ہوتا ہے) "پیدل چلنا" ہیں۔ اردو میں اس کا عام ترجمہ صرف "چلنا" ہی کر لیا جاتا ہے۔ مگر کہیں کہیں حسبِ موقع اس کا ترجمہ "چلنا پھرنا"، "چلتے رہنا"، "چلتے چلے جانا" (چلنا جاری رکھنا) کے ساتھ بھی کرنا پڑتا ہے۔ قرآن کریم میں اس فعل ثلاثی مجرد سے ماضی، مضارع، امر اور نہی وغیرہ افعال کے بایس مختلف صیغے اور مصدر یا اسماء مشتقہ کے بھی دو ایک صیغے آئے ہیں۔

"مَشَوْا" اس مادہ کے فعل ثلاثی مجرد سے ماضی کا صیغہ جمع مذکر غائب ہے۔ اور اس کا لفظی ترجمہ تو بنتا ہے "وہ چلے یا چلتے گئے" لیکن یہاں سے (کَلَّمَا.....) کا جواب شرط شروع ہوتا ہے اس لیے یہاں بھی فعل ماضی کی بجائے "حال" سے ترجمہ ہو گا۔ اور شروع میں "تو" بھی لگے گا۔ چنانچہ اکثر مترجمین نے اس کا ترجمہ "چلنے لگتے ہیں"، "تو چل لیتے ہیں"، "تو چلتے ہیں"، "تو چل پڑتے ہیں" کی صورت میں ہی کیا ہے اگرچہ بعض نے فعل ماضی کے ساتھ ہی "چلے"، "چلنا شروع کیا" کی صورت میں بھی ترجمہ کیا ہے۔

[فِيهِ] اس مرکب جارّی (فی + ہ) کے ترجمہ وغیرہ پر ۱: ۱۱: ۵ میں بات ہو چکی ہے یہاں اس کا ترجمہ تو "اس میں" ہی بنتا ہے مگر ضمیر (ہ) کے فعل "اضاء" سے متعلق ہونے کے باعث اکثر نے اس کا ترجمہ "اس کی روشنی میں" اس کے چاند نے میں" کے ساتھ کیا ہے جو اصل الفاظ سے ہٹ کر ہے۔ اگرچہ بالحدود ضرور ہے۔

[وَإِذَا] کا ترجمہ ہے "اور جب" یا "جس وقت" یعنی "وَ" تو یہاں عطف کے لیے ہے۔ اور "إِذَا" کے معانی و استعمال پر البقرہ: ۱۱ [۱: ۹: ۲] میں مفصل بحث ہو چکی ہے۔

۲: ۱۵: ۱ (۵) [أَظْلَمَ] کا مادہ "ظلم" اور وزن "أَفْعَلَ" ہے۔ اس مادہ سے فعل ثلاثی مجرد ظَلَمَ..... يَظْلِمُ ظُلْمًا (باب ضرب سے)

آتا ہے اور یہ زیادہ تر بطور فعل متعدی (بغیر صلہ کے) استعمال ہوتا ہے۔ اس کے بنیادی معنی تو ہیں "کسی چیز کو غلط جگہ پر رکھنا" پھر اس سے اس میں "..... پر ظلم کرنا"..... کی حق تلفی کرنا"..... سے بے انصافی کرنا"..... میں کمی کرنا کے معنی پیدا ہوتے ہیں۔ یہ فعل ایک مفعول کے ساتھ بھی آتا ہے اور دو مفعول کے ساتھ بھی مثلاً کہتے ہیں "ظلمتہ" (اس نے اس پر ظلم کیا) اور "ظلمتہ حقہ" (اس نے اس کے حق میں کمی کی)۔ اور "ب" کے صلہ کیساتھ اس کے معنی کفر کرنا بھی ہوتے ہیں یعنی ظلم ب..... = کفر ب..... اور کبھی اس کا ترجمہ فعل لازم کی طرح "ظالم ہونا یا بننا" کے ساتھ بھی کیا جاسکتا ہے۔ نیز دیکھئے البقرہ: ۱۷۰ [۲: ۱۳۰: ۱۰۱]۔

● زیر مطالعہ لفظ (أَظْلَمَ) اس مادہ (ظلم) سے باب افعال کا فعل ماضی بصیغہ واحد غائب مذکر ہے۔ اس باب سے فعل "أَظْلَمَ يُظْلِمُ إِظْلَامًا"۔ متعدی اور لازم دونوں طرح استعمال ہوتا ہے اور اس کے معنی "..... اندھیرا کر دینا"..... کو تاریک بنا دینا" بھی ہوتے ہیں اور "اندھیرا ہونا" تاریک ہو جانا" بھی۔ اور متعدی ہو تو مفعول بنفسہ کے ساتھ بھی آتا ہے مثلاً "اظلم البيت" (اس نے گھر میں اندھیرا کر دیا) اور "اظلم الله الليل" (اللہ نے رات کو تاریک کر دیا) اور کبھی "علی" کے صلہ کے ساتھ بھی آتا ہے مثلاً "أَظْلَمَ عَلَيْهِ اللَّيْلُ" (رات نے ان پر اندھیرا کر دیا)۔ اور بطور فعل لازم (سیاہ ہونا، تاریک ہونا) کے معنی میں اس کا فاعل عموماً اللیل یا الشَّعْرُ (بال) یا البحرُ (سمندر) آتا ہے مثلاً "اظلم اللیل" (رات سیاہ یا تاریک ہو گئی)۔ وغیرہ۔

● یہاں آیت زیر مطالعہ میں "اذا" شرطیہ کے بعد آنے کی وجہ سے فعل ماضی "أَظْلَمَ" کا ترجمہ فعل حال سے کیا جانا چاہیے۔ اور بیشتر مترجمین نے یہاں اس کا ترجمہ فعل متعدی کی بجائے فعل لازم سے کیا ہے یعنی "اندھیرا ہوتا ہے" "اندھیرا ہو جاتا ہے" "اندھیرا چھا جاتا ہے"۔ اگرچہ بعض نے فعل ماضی کے ساتھ بھی ترجمہ کیا ہے یعنی "اندھیرا پڑا" "تاریکی ہوئی" "اندھیرا چھا گیا"

کی صورت میں۔ ایک آدھ نے بطور فعل متعدی "اندھیرا کرتی ہے" سے بھی ترجمہ کیا ہے۔ لغوی اعتبار سے یہ سب ترجمے یکساں اور ہم معنی ہیں۔ بس کسی میں ذرا محاورے کا زور زیادہ ہے کسی میں ذرا کم۔

[عَلَيْهِمْ] اس مرکب جاری (علی + ہم) کے معنی وغیرہ کے بارے میں ۱:۴:۱ (۳) اور ۱:۴:۱ (۵) میں بھی بات ہو چکی ہے۔ مذکورہ دونوں مقامات کی طرح یہاں بھی "علی" فعل (اظهار) کے صلے کے طور پر آیا ہے جس کا اردو ترجمہ "ان پر" ہی ہے چاہے فعل بطور لازم سمجھا جائے یا بطور متعدی۔ یہ لفظی ترجمہ دونوں صورتوں میں "فٹ" ہو جاتا ہے۔

۲:۱۵:۱ (۶) [قَامُوا] کا مادہ "ق و م" اور وزن اصلی "فَعَلُوا" ہے۔ شکل اصلی "قَوْمُوا" تھی جس میں "واو متحرکہ" ماقبل مفتوح الف میں بدل کر لکھی اور بولی جاتی ہے یعنی اب اس کا وزن "فَالُوا" رہ گیا ہے۔ اس مادہ کے فعل ثلاثی مجرد کے باب، معنی اور استعمال کے بارے میں الفاتحہ: ۶ کے ضمن میں ۱:۵:۱ (۲) پر بات ہو چکی ہے۔

● زیر مطالعہ لفظ (قاموا) ثلاثی مجرد کا فعل ماضی صیغہ جمع مذکر غائب ہے۔ جواب شرط ہونے کے باعث یہاں بھی اس فعل کا ترجمہ ماضی کی بجائے حال سے ہونا چاہیے۔ چنانچہ بعض مترجمین نے "کھڑے رہ جاتے ہیں" اور "کھڑے ہو جاتے ہیں" سے ہی ترجمہ کیا ہے جب کہ بعض نے اصل فعل ماضی کے ساتھ ہی "کھڑے رہ گئے" سے ترجمہ کیا ہے اور بعض نے اردو محاورے کا خیال رکھتے ہوئے صرف "کھڑے" کی بجائے "کھڑے کے کھڑے" کے ساتھ ترجمہ کیا ہے۔

۲:۱۵:۱ (۷) [وَلَوْ] کی "واو" (و) عاطفہ (بمعنی "اور") ہے اور "لو" شرطیہ (بمعنی "اگر") ہے۔ اس طرح "وَلَوْ" کا ترجمہ "اور اگر" ہی ہوگا۔ کبھی حسب موقع "وَلَوْ" کا ترجمہ "اگرچہ" بھی ہو سکتا ہے۔

● "لَوْ" حرفِ تقدیر ہے یعنی اس کے ذریعے کوئی اندازہ بیان کیا جاتا ہے۔ اور (۱) بنیادی طور پر تو یہ حرف شرط کا کام دیتا ہے مگر بلحاظ مفہوم یہ کبھی "تسبی" (خواستش اور تمنا کا اظہار)، کبھی "مصدریت" (یعنی "اَنْ" کی طرح بعد والے فعل کو مصدر کے معنی دینا) اور کبھی "امتناع" (ایک چیز (شرط) کے نہ پائے جانے کو دوسری چیز (جواب شرط) کے بھی نہ ہونے کا سبب ٹھہرانا) کے معنی دیتا ہے (۲) شرطیہ ہوتے ہوئے بھی یہ "اِنْ" کی طرح فعل کو جزم نہیں دیتا اور اس کے جواب شرط پر عموماً لام (ل) آتا ہے۔ اگرچہ کبھی نہیں بھی آتا اور عموماً یہ زمانہ نفی کے ساتھ استعمال ہوتا ہے بلکہ اگر مضارع کے ساتھ آئے تو عموماً اس میں بھی زمانہ ماضی کے معنی پیدا کرتا ہے (۳) کبھی یہ تقلیل (کسی چیز کی تھوڑی مقدار یا تعداد کی طرف اشارہ کرنا) کے معنی بھی دیتا ہے۔ اس صورت میں اس کے لیے کسی جواب شرط کی ضرورت نہیں ہوتی کیونکہ اس کا اپنے سے پہلے مضمون کے ساتھ تعلق ہوتا ہے (۴) کبھی اس کے بعد "لا" یا "ما" لگتا ہے یعنی "لَوْ لَا" یا "لَوْ مَا"۔ اس وقت اس میں عموماً "کیوں نہیں"، "ایسا کیوں نہ ہوا" یا "اگر ایسا نہ ہوتا" کا مفہوم ہوتا ہے۔

● "لَوْ" کے ان مختلف استعمالات کو سامنے رکھتے ہوئے (جن پر لغت اور نحو کی کتابوں میں بعض دفعہ زیادہ مفصل بحث بھی کی گئی ہے) اردو میں اس کا ترجمہ حسب موقع (۱) "اگر" (۲) اگرچہ (۳) کاش کہ (۴) چاہے (۵) وہی سہی) (۵) "کہ" یا "یہ کہ" سے کیا جاسکتا ہے۔ قرآن کریم میں "لَوْ" کے یہ تمام استعمالات آئے ہیں۔ آیت زیر مطالعہ میں "وَلَوْ" کا ترجمہ "اگر" سے ہی ہوگا۔ یہاں اس میں شرط کے ساتھ امتناع کے معنی بھی موجود ہیں۔

۲: ۱۵: ۱ (۸) [شَاءَ] کا مادہ "ش ی ء" اور وزن اصلی "فَعَلَ" ہے۔ اس کی صورت "شِئِي" تھی جس میں "یا" متحرکہ ماقبل مفتوح "الف" میں بدل کر لکھی اور بولی جاتی ہے۔ یوں یہ لفظ "شَاءَ" بنتا ہے۔

اس مادہ سے فعل ثلاثی مجرد " شَاءَ يَشَاءُ شَيْئًا وَ مَشِيئَةً " (در اصل شَيْئًا يَشِيئًا - باب سمع سے مثل خاف يخاف) آتا ہے اور اس کے معنی ہوتے ہیں "..... کا ارادہ کرنا ، کو چاہنا"۔ عموماً اس کا مفعول محذوف ہوتا ہے اور یہ صرف اپنے فاعل (ضمیر ہو یا اسم ظاہر) کے ساتھ ہی استعمال ہوتا ہے۔ کم از کم قرآن کریم میں ہر جگہ محذوف مفعول ہی آیا ہے سوائے ایک دو مقامات کے جہاں اس کا مفعول " اَنْ " سے شروع ہونے والا کوئی (مصدر مؤول کے معنی میں) جملہ آیا ہے (مثلاً الفرقان : ۵۷ ، المدثر : ۲۷ اور التکویر : ۲۸ میں)۔ قرآن کریم میں اس مادہ سے فعل ثلاثی مجرد ہی استعمال ہوا ہے جس سے ماضی مضارع وغیرہ کے مختلف صیغے ۲۳۶ جگہ آئے ہیں۔

[اللہ] اسم جلال کے مادہ و اشتقاق وغیرہ کی بحث " بسم اللہ " ۱:۱:۱ (۲) میں ہو چکی ہے۔

۲: ۱۵: ۱ (۹) [لَذَهَبَ] کے شروع میں جو لام (ل) ہے یہ جواب شرط کے طور پر (" وَ لَوْ " - " اور اگر " کے جواب پر) آئی ہے جس کا اردو ترجمہ " تو " یا " تو ضرور ہی " سے کیا جاسکتا ہے۔ اور " ذَهَبَ " کا مادہ " ذَهَبَ " اور وزن " فَعَلَ " ہے۔ اس مادہ سے فعل ثلاثی مجرد " ذَهَبَ يَذْهَبُ ذَهَابًا " (باب فتح سے) آتا ہے اور اس کے بنیادی معنی " جانا ، چلے جانا ، جاتے رہنا " ہیں۔ یہ فعل لازم ہے۔ اور اپنے فاعل کے لحاظ سے اور مختلف صلیات (بِ ، عَنْ ، فِي ، اِلَى ، عَلَي) کے ساتھ متعدد معنی کے لیے استعمال ہوتا ہے۔ جن میں سے بعض قرآن کریم میں بھی آئے ہیں (خصوصاً " بِ " اور " اِلَى " کے ساتھ) جب اس فعل کے ساتھ باء (بِ) کا صلہ آئے تو یہ فعل متعدی ہو جاتا ہے۔ یعنی " ذَهَبَ بِ " کے معنی ہیں: "..... کو لے جانا" اور پھر محاورے میں اس (لے جانا) کے معنی "..... کو ختم کرنا ، سلب کر لینا ، زائل کر دینا" ہوتے ہیں۔ نیز دیکھیے : ۲: ۱۳: ۱ (۸)۔

[بِسْمِعِهِمْ وَابْصَارِهِمْ] شروع کی باء (ب) تو مذکورہ بالا فعل "ذہب" کے صلہ کے طور پر آئی ہے جس سے فعل میں تعصیہ کے معنی پیدا ہوئے ہیں (یعنی "لے جانا ، سلب کر لینا") جیسا کہ ابھی اوپر بیان ہوا ہے۔ اور "سَمِعِعَهُمْ" اور "أَبْصَارِهِمْ" پر البقرہ : ۷۰ : ۲ : ۱ : (۳) اور (۴) میں مفصل بحث گزر چکی ہے۔

● یہاں بھی (البقرہ : ۷۰ کی طرح) "سَمِعِعُ" بمعنی قوتِ شنوائی (سننے کی حس) اور "البصار" (جس کا مفرد "بَصْرٌ" ہے) بمعنی بینائی (دیکھنے کی حس) استعمال ہوا ہے۔ اس لیے بیشتر مترجمین نے اس کا ترجمہ "ان کے کان اور ان کی آنکھیں" کیا ہے۔ بعض نے "گوش و چشم" سے ترجمہ کیا ہے جو فارسی کے لفظ ہیں مگر اردو۔ خصوصاً ادبی اردو۔ میں مستعمل ہیں۔ بعض نے "سننے دیکھنے کی قوتیں" اور بعض حضرات نے مزید وضاحت کے لیے "کانوں کی شنوائی اور آنکھوں کی بینائی" کے ساتھ ترجمہ کیا ہے کیونکہ وہ قوت ہی سلب ہوئی۔ کان اور آنکھ (اعضاء) تو برقرار رہے وہ تو غائب نہیں ہوئے۔

[إِنَّ اللَّهَ] "إِنَّ" حرفِ مشبہ بالفعل ہے جس کا ترجمہ "بے شک" ، بلاشبہ ، "یقیناً" ، "تحقیق" سے کیا جاتا ہے۔ اسمِ جلال (اللہ) کی وضاحت "بِسْمِ اللَّهِ" میں گزر چکی ہے۔ ۲ : ۱۵ : ۱ (۱۰) [عَلَىٰ كُلِّ شَيْءٍ بِرَأْيِهِ رَكِبَ جَارِي تَمِينَ كَلِمَاتٍ "عَلَىٰ" ، "كُلِّ" اور "شَيْءٍ" پر مشتمل ہے۔ ہر ایک کلمہ کے معنی کی تفصیل یوں ہے۔

● "عَلَىٰ" حرفِ الجر ہے جس کا عام ترجمہ "پر" ، "کے اوپر" کیا جاسکتا ہے۔ اس کے مزید معانی اور استعمالات پر الفاتحہ : ۷۰ : ۱ : (۲) میں بات ہو چکی ہے۔

● "كُلِّ" کا مادہ "ك ل ل" اور وزن (بحالتِ رفع) "فَعْلُلٌ" ہے۔ اس مادہ سے فعل ثلاثی مجرد "كَلَّ يَكُلُّ كَلًّا" (باب ضرب سے) آتا ہے اور اس کے متعدد معنی ہیں مثلاً (۱) "تھک جانا" ، عاجز ہونا " (۲) (تلوار یا چھری کا)

”کنند ہونا“ (۳) ”زبان یا نظر کا“ ٹھیک کام نہ کرنا“ اور (۴) ”اولاد اور والدین سے محروم ہونا“ تاہم قرآن کریم میں اس مادہ سے کسی فعل کا کوئی صیغہ استعمال نہیں ہوا۔ البتہ ثلاثی مجرد کے مذکورہ بالا معنی سے ماخوذ دو لفظ ”کَلَّ“ (النحل : ۷۴) اور ”كَلَالَةٌ“ (النساء : ۱۲، ۱۷۴) آئے ہیں جن پر اپنی جگہ بات ہوگی۔

ان شاء اللہ تعالیٰ۔

● لفظ ”کَلَّ“ اگرچہ اسی مادہ (کَلَل) سے ماخوذ ایک اسم جامد ہے تاہم اس کے معنی کا اس مادہ سے مستعمل کسی بھی فعل کے ساتھ کوئی تعلق نہیں (عربی زبان میں یہ مادہ ثلاثی مجرد کے علاوہ مزید فیہ کے مختلف ابواب مثلاً تفعیل، تفعیل، افتعال وغیرہ سے مختلف معانی کے لیے استعمال ہوتا ہے)

● اس لفظ (کَلَّ) کے بنیادی معنی ”استغراق“ کے ہیں یعنی اس میں ”سب کا سب“، ”پورے کا پورا“ یا صرف ”سب.....“، ”تمام.....“، ”ہر ایک.....“ کا مفہوم ہوتا ہے۔ اسی لیے یہ اکثر مضاف ہو کر استعمال ہوتا ہے۔ اور اس کا مضاف الیہ اس کے معنی متعین کرتا ہے۔ حتیٰ کہ جب اس کے ساتھ مضاف الیہ نہیں ہوتا تب بھی اسے مقدر (UNDERSTOOD) سمجھا جاتا ہے۔ اس کا مضاف الیہ عموماً ”واحد نکرہ“ آتا ہے جیسے ”کُلُّ رَجُلٍ“ (ہر ایک مرد یا سب مرد) یا جیسے یہاں ”کُلِّ شَيْءٍ“ بمعنی ”ہر ایک چیز“ آیا ہے۔ اور اگر اس کا مضاف الیہ معرفہ ہو تو پھر اس مضاف الیہ کا ”سب کچھ“ مراد ہوتا ہے جیسے ”کُلُّ الرَّجُلِ“ (آدمی کا سب کچھ) یا ”کُلُّ الْكِتَابِ“ (پوری کی پوری کتاب)۔

● یہ لفظ (کَلَّ) توکید (تاکید) معنوی (جو توابع کی ایک قسم ہے) کے چھ مشہور کلمات (کَلَّ، نَفْسٌ، عَيْنٌ، كَلَا، كَلَّتَا اور جَمِيعٌ) میں سے بھی ایک ہے اور اس صورت میں اس کے ساتھ ”مؤکد“ کے مطابق ایک ضمیر آتی ہے۔ جیسے ”جاء الرجالُ كُلُّهُمْ“ یا ”جاءت النساءُ كُلُّهن“ وغیرہ میں۔ اس لفظ ”کَلَّ“ کے استعمال کے مختلف قواعد نحو کی کسی کتاب میں توابع کے بیان میں — یا کسی

اچھی عربی دیکھنے والی (مجم) میں اسی لفظ رکعت کے تحت دیکھے جاسکتے ہیں۔ اور اگر مستحضر (یاد) نہیں تو ضرور دیکھ لینا چاہیے۔

اور لفظ "شیئی" کا مادہ "ش ی ء" اور وزن "فَعْلٌ" ہے۔ اس مادہ سے فعل ثلاثی مجرد کے بارے میں ابھی اوپر "ولو شاء الله" کے ضمن میں بات ہو چکی ہے۔ یہ لفظ (شیئی) اس مادہ (ش ی ء) سے ماخوذ ایک اسم جامد ہے۔ اس کا اردو ہم معنی لفظ "چیز" اور انگریزی "Thing" ہے۔ اور اس کا اطلاق وجود رکھنے والی ہر چیز پر ہوتا ہے۔ وہ کوئی شخص ہو یا کوئی بات یا کچھ اور۔ یہ لفظ قرآن کریم میں ۲۷۹ مرتبہ آیا ہے۔

۲: ۱۵: ۱۱ [قَدِيرٌ] کا مادہ "ق د س" اور وزن "فَعِيلٌ" ہے۔ اس مادہ سے فعل ثلاثی مجرد "قَدَسَ..... يَقْدِسُ قَدْرًا" (باب ضرب سے) ہمیشہ بطور فعل متعدی اور عموماً مفعول بنفسہ کے ساتھ آتا ہے اور اس کے معنی "..... کا اندازہ کرنا"، "..... کی قدر اور تعظیم کرنا" اور "..... میں کمی کرنا" ہوتے ہیں۔ اور اگر اس کے ساتھ "علی" کا صلہ آئے (یعنی قَدَسَ عَلَيَّ.....) تو اس کے معنی "..... پر قدرت رکھنا"، "..... پر قابو پانا" یا "..... پر قادر ہونا" ہوتے ہیں۔ لفظ "قَدِيرٌ" اس آخری (علی کے صلہ والے) فعل سے صفت مشبہ کا صیغہ ہے اور اس کے معنی ہیں "ہر وقت اور ہر طرح کی قدرت رکھنے والا"۔ قرآن کریم میں اس مادہ (ق د س) سے ثلاثی مجرد اور مزیدہ کے باب تفعیل سے مختلف معنوں کے لیے افعال کے صیغے ام جگہ اور مختلف جامد مشتق اسماء ۹۱ جگہ آئے ہیں اور خود یہ لفظ "قَدِيرٌ" ۴۵ دفعہ آیا ہے۔

۲: ۱۵: ۲ الإعراب

يَكَادُ الْبَرْقُ يَخِطُّ الصَّارِحِمَ ط كَلِمَاتُهَا لَهَا مَشْوَاهِيهِ
وَإِذَا الظُّلُمُ عَلَيْهِمُ قَامُوا - وَلَوْ شَاءَ اللَّهُ لَذَهَبَ بِمَعَهُم

والبصائرهم ط ان الله على كل شئ قدير ﴿۵﴾

یہ آیت بنیادی طور پر پانچ جملوں پر مشتمل ہے جن میں سے دو جملے واو عاطفہ کے ذریعے مل کر ایک لمبا جملہ بھی بن سکتے ہیں۔ باقی جملے الگ الگ ہیں اس لیے ان کے درمیان وقف مطلق "ط" کی علامت لکھی جاتی ہے۔ اعراب کی تفصیل یوں ہے:

● [یكاد] فصل مضارع ہے اور فعل مُقارب بھی ہے۔ [البرق] فعل " یكاد " کا اسم ہے اور (لهذا) مرفوع ہے اور [یخطف] فعل مضارع کا صیغہ ہے جس میں ضمیر فاعل " هو " مستتر ہے جو " البرق " کے لیے ہے۔ اور یہ (یخطف) " یكاد " کی خبر ہے (افعال مقاربتہ کی " خبر " ہمیشہ کوئی فعل مضارع ہوتا ہے) جملے کے یہاں تک کے حصے (جو فعل مقارب اور اس کے ام و خبر پر مشتمل ہے) یعنی " یكاد البرق یخطف " کے لفظی اور بامحاورہ تراجم ابھی اوپر ۲ : ۱۵ : ۱ (۲) میں بیان ہو چکے ہیں۔

[البصائرهم] مضاف (البصار) اور مضاف الیہ (هم) مل کر فعل " یخطف " کا مفعول بہ ہے اس لیے " البصار " منصوب ہے اور اس کی علامت نصب " م " کی فتح (ے) ہے (اور مضاف ہونے کی وجہ سے " البصار " خفیف " بھی ہے)۔ لفظ " البصار " کے مختلف تراجم ابھی اوپر حصہ " لغة " میں بیان ہو چکے ہیں۔

● [كَلَّمَا] ظرف زمان ہونے کی بناء پر منصوب ہے علامت نصب اس میں لام کی فتح (ے) ہے۔ اور اس میں شرط کے معنی (جب بھی) بھی ہیں۔

[اَضَاءَ] فعل ماضی معروف ہے جس میں ضمیر فاعل " هو " مستتر ہے جس کا مرجع " البرق " ہے۔ یہ فعل لازم بھی ہوتا ہے اور متعدی بھی۔ اگر یہاں اسے متعدی سمجھیں تو اس کا مفعول محذوف ہے۔ [لَمْسُوا] جار (لِ) اور مجرور (هم) مل کر متعلق فعل (اَضَاءَ) ہے اور یہ جملہ فعلیہ (اَضَاءَ لَمْسُوا) بیان شرط ہے۔ اسی لیے اس کا ترجمہ فعل ماضی کی بجائے حال سے کرنا مناسب ہے (دیکھیے اوپر حصہ " اللغة ") [مَسُوا] فعل ماضی معروف صیغہ جمع مذکر غائب ہے جس میں

ضمیر فاعلین "ہم" مستتر ہے [فیه] جار (فی) مجرور (ح) متعلق فعل ہے اور یہ پورا جملہ فعلیہ (مَشَوْنَا فِیْہِ) جواب شرط ہے اس لیے اس کا اردو ترجمہ "تو نے شروع ہو گا۔ اور شرط کی وجہ سے ماضی کی بجائے فعل حال سے ترجمہ زیادہ مناسب ہو گا (دیکھیے اوپر ۲: ۱۵: ۱۱۲) میں)۔ یہاں تک شرط اور جواب شرط مل کر ایک جملہ شرطیہ مکمل ہوتا ہے۔ خیال رہے کہ اس جملہ کی شرط اور جواب شرط میں کوئی فعل مجزوم نہیں ہوا۔ اس لیے کہ مجزوم تو صرف فعل مضارع ہوتا ہے جب کہ "کَلَمًا" کے بعد شرط اور جواب شرط کے فعل ہمیشہ بصیغہ ماضی آتے ہیں اگرچہ بوجہ شرط ان میں مفہوم فعل حال کا پیدا ہو جاتا ہے۔

● [وَإِذَا] "وَ" عاطفہ ہے اور "إِذَا" ظرفیہ ہے جس میں وقت اور شرط کا مفہوم ہے (یعنی جب، جس وقت) [اَظْلَمُوا] فعل ماضی معروف کا صیغہ واحد مذکر غائب ہے جس میں ضمیر فاعل "ہو" مستتر ہے۔ یہ فعل بھی لازم متعدی دونوں طرح ہے اگر اسے یہاں متعدی سمجھیں تو اس کا بھی مفعول مخدوف ہے۔ اسی لئے اس کا ترجمہ دونوں طرح کیا گیا ہے (دیکھیے اوپر حصہ "لغۃ" میں ۲: ۱۵: ۱۱۲)۔

[عَلَيْهِمْ] جار مجرور متعلق فعل (اَظْلَمُوا) ہے اور یہ جملہ (اَظْلَمُوا عَلَيْهِمْ) بیان شرط ہے۔ [قَامُوا] فعل ماضی معروف مع فاعل (ضمیر مستتر "ہو") مکمل جملہ فعلیہ ہے اور یہی جواب شرط ہے اردو میں اس کا ترجمہ بھی "تو نے شروع ہو گا اور یہاں بھی فعل ماضی کا ترجمہ اذا شرطیہ کے جواب ہونے کی وجہ سے فعل حال میں ہو گا۔ اس لیے کہ شرط ماضی کے زمانہ پر نہیں ہوتی۔ اس کا ترجمہ دیکھیے ۲: ۱۵: ۱۱۲) میں۔ یہ

جملہ شرطیہ (وَإِذَا اَظْلَمُوا عَلَيْهِمْ قَامُوا) سابقہ جملہ شرطیہ (كَلَمًا اِضَاءَ لَهُمْ مَشَوْنَا) کے ساتھ واو عاطفہ (وَ) کے ذریعے مل کر ایک مسلسل جملہ (بلیغاً مضمون) بنتا ہے۔

● [ذَلُّوا] میں واو استینافیہ ہے یعنی یہاں سے ایک نیا جملہ شروع ہوتا ہے۔ اس کا بلیغاً معنی پہلے جملے سے عطف کا تعلق نہیں بن سکتا۔ اگرچہ اردو ترجمہ واو الاستینافیہ کا بھی واو العطف کی طرح "اور" سے ہی کیا جاتا ہے مگر اصل فرق مفہوم کا ہوتا ہے یعنی واو الاستینافیہ میں دراصل "اور پھر یہ بھی تو ہے کہ" کا مفہوم موجود ہوتا ہے۔ اور

"لَوْ" شرطیہ ہے (معنی "اگر")۔ [شَاءَ] فعل ماضی اور [اللَّهُ] اس کا فاعل (لہذا) مرفوع ہے۔ علامتِ رفعِ آخری "ہ" کا ضمہ (و) ہے۔ اور یہ جملہ فعلیہ (شَاءَ اللَّهُ) بیانِ شرط ہے۔ [لِذَهَبٍ] میں لام (ل) جوابِ شرط (یعنی "لَوْ" کے جواب میں) ہے جس کا ترجمہ "تو" سے ہوگا۔ اور "ذَهَبَ" فعل ماضی مع ضمیر فاعل مستتر "ہو" ہے جس کا مرجع اہم جلات ہے۔ [بِسْمَعِهِمْ] میں باء (ب) تو دراصل فعل (ذَهَبَ) کا صلہ ہے اور "سَمِعَهُمْ" میں "سمع" مضاف اور ضمیر محرور "ہم" مضاف الیہ ہے اور یہ مرکب اضافی "ب" کی وجہ سے مجرور ہے جس کی علامت جر "سمع" کی "عین" کی حرکت کسرہ (ـ) ہے اور یہ مرکب جارّی (بِسْمَعِهِمْ) فعل "ذَهَبَ" کا مفعول بہ ہونے کے لحاظ سے محلاً منصوب ہے۔ اور [وَالْبَصَارِهِمْ] کا "أَبْصَارِهِمْ" بھی مضاف (أَبْصَار) اور مضاف الیہ (ہم) مل کر "و" کے ذریعے "بِسْمَعِهِمْ" پر عطف ہے اس لیے الْبَصَارِ بھی مجرور ہے اور اس کی علامت جر "ہ" کی حرکت کسرہ (ـ) ہے۔ اگرچہ "لَوْ" کے بعد آنے والے فعل کا ترجمہ "فعل ماضی سے ہی کیا جاتا ہے تاہم معنی شرط کی بناء پر اس کا ترجمہ زمانہ حال کے ساتھ بھی ہو سکتا ہے یہی وجہ ہے کہ مترجمین نے دونوں طرح ترجمہ کیا ہے یعنی "اللہ چاہے تو لے جائے" اور "اللہ چاہتا تو لے جاتا" کی صورت میں۔ یہاں تک شرط اور جوابِ شرط مل کر یہ سب (ولو شاء اللہ لذہب بسمعہم و البصارہم) ایک پورا جملہ شرطیہ متانفہ (الگ) بنتا ہے۔

● [إِن] حرف مشبہ بالفعل ہے اور [اللَّهُ] اس کا اسم منصوب ہے۔ علامتِ نصبِ آخری "ہ" کی حرکت فتح (ـ) ہے [عَلَى] حرف الجر ہے اور [كَلِّ شَيْئٍ] مرکب اضافی ہے جس میں "كَلِّ" مضاف ہے جو "عَلَى" کی وجہ سے مجرور ہے اور مضاف ہونے کی وجہ سے خفیف بھی ہے اور "شَيْئٍ" مضاف الیہ (لہذا) مجرور ہے۔ علامتِ جر "كَلِّ" میں لام کی حرکت کسرہ (ـ) اور "شَيْئٍ" میں آخری ہمزہ (ء) کے نیچے والی دو "زیریں" ہیں جن کو نحو کی

زبان میں کہتے ہی "توین البحر" ہیں۔ [تَدْيُوتُ] "ان" کی خبر (لہذا) مرفوع ہے۔ اس سے پہلے والامرتب جاری (علیٰ کل شیء) دراصل متعلق خبر ہے جسے یہاں آیت کے "فاصلے" کی رعایت سے مقدم کر دیا گیا ہے یعنی اس کی عام عربی نثر (PARAPHRASING) تھی۔ "ان اللہ قدیر علیٰ کل شیء" ہم پہلے بھی کہیں یہ بیان کر چکے ہیں کہ عبارت میں "ادبی حسن" پیدا کرنے کے لیے شعر کی طرح الفاظ کی اس قسم کی تقدیم و تاخیر قرآن کریم میں عام ہے۔ اور غالباً اسی کی بناء پر کفار مکہ آنحضرت صلی اللہ علیہ وسلم کو "شاعر" اور قرآن کو شاعری (شعر) کہتے تھے۔ اگرچہ اصطلاحی اور فنی اعتبار سے اس میں شعر والی کوئی شے نہیں۔ قرآن اور "شعر" میں اگر کوئی قدر مشترک ہے تو وہ ادبی حسن ہے۔ اور اس میں بھی قرآن کریم کا درجہ شعر ہی نہیں، "ادب عالیہ" کے ہر نمونے سے بڑھ کر ہے۔

۲: ۱۵: ۳ الرسم

آیت زیر مطالعہ کے تمام کلمات کی اطاء رسم اطلاق اور رسم عثمانی یکساں ہے۔ صرف دو کلمات "البصارہم" (جو آیت میں دو دفعہ آیا ہے) اور "کَلِمًا" قابل ذکر ہیں:

(۱) "البصارہم" میں رسم کے اختلاف اور اس کے اسباب پر اس سے پہلے البقرہ: ۷ کے ضمن میں ۲: ۲۶: ۲ پر مفصل بحث ہو چکی ہے جس کا تعلق اس کلمہ میں حذف یا اثبات الف (بعد الصاد) کے ساتھ یعنی "البصارہم" یا "البصم" کی صورت میں لکھنے سے ہے۔ بہر حال اس (البصارہم) کا رسم مختلف فیہ ہے۔ اہل یبسا "الدانی" کی عدم تصریح کی بنا پر اسے باثبات الف لکھتے ہیں اور تمام شری ممالک کا تعامل بھی یہی ہے۔ عرب اور افریقی ممالک کے مصاحف میں الوداؤد کی تصریح کی بنا پر اسے بحذف الف لکھا جاتا ہے۔

(۲) "کَلِمًا" قرآن کریم میں کل ۷ جگہ آیا ہے ان میں سے ۱۳ جگہوں پر اسے

بالاتفاق موصول یعنی " کل " اور " ما " کو ملا کر (کَلَّمَا) لکھا جاتا ہے اور چار مقامات پر اس کو مقطوع (الگ الگ یعنی " کل ما ") یا موصول (کَلَّمَا) لکھنے میں اختلاف ہے۔ ان مقامات پر اس کلمہ کے رسم پر بات کی جائے گی۔ یہاں صرف یہ بات قابل ذکر ہے کہ آیت زیر مطالعہ ان مقامات میں سے ہے جہاں " کَلَّمَا " کو موصول (ملا کر) لکھنے پر اتفاق ہے۔

۲: ۱۵: الضبط

زیر مطالعہ آیت کے کلمات میں ضبط کے اتفاق یا اختلاف کو درج ذیل نمونوں کی مدد سے سمجھا جاسکتا ہے:-

يَكَادُ ، يَكَادُ / الْبُرُقُ ، الْبُرُقُ ، الْبُرُقُ

يَخْطَفُ ، يَخْطَفُ / الْبَصَارَهُمْ ، الْبَصَارَهُمْ ، الْبَصَارَهُمْ
كَلَّمَا ، كَلَّمَا / أَضَاءَ ، أَضَاءَ ، أَضَاءَ

لَهُمْ ، لَهُمْ / مَشَوْا ، مَشَوْا ، مَشَوْا

فِيهِ ، فِيهِ ، فِيهِ / وَإِذَا ، إِذَا ، إِذَا

أَظْلَمَ ، أَظْلَمَ / عَلَيْنَهُمْ ، عَلَيْهِمْ ، عَلَيْهِمْ / قَامُوا

قَامُوا ، قَامُوا / وَلَوْ ، وَلَوْ / شَاءَ ، شَاءَ ، شَاءَ

اللَّهُ ، اللَّهُ ، اللَّهُ / لَذَهَبَ ، لَذَهَبَ

بِسْمِعِهِمْ ، بَسْمِعِهِمْ / وَالْبَصَارِهِمْ ، الْبَصَارِهِمْ ، الْبَصَارِهِمْ

إِنَّ ، إِنَّ ، إِنَّ / اللَّهُ (مثل سابق) ، عَلَى ، عَلَى ، عَلَى / كَلَّ ، كَلَّ

(باقی صفحہ ۵۹ پر)

”اٹھ کہ اب بزمِ جہاں کا اور ہی انداز ہے“

تخریب و بگاڑ کی اتھاہ گہرائیوں کو چھونے والے تہذیبِ جدید کے اس ویلانہ آباد
کی مضبوطی، استحکام اور ہمہ گیری کے متعلق ابلیس بڑے فخر اور طنطنے کے ساتھ پوری دنیا کو
علی الاعلان چیلنج دے کر کہتا ہے کہ ہے

کارگاہِ شیشہ جو ناداں سمجھتا ہے اسے

توڑ کر دیکھے تو اس تہذیب کے جامِ وسبو

چنانچہ اب اگر کوئی خون گرم رکھنے والا مرد خدا مست جگہ سوختہ اور دل گداختہ کے ساتھ
اٹھ کر قرآن و سنت کی دعوت کو لے کر اس نظامِ باطل کو نیست و نابود کرنے اور اس کی
جگہ نظامِ حق کو قائم اور غالب کرنے کا عزمِ مصمم لے کر اٹھے گا وہ کسی قسم کے وقتی یا سیاسی
ہنگاموں یا محض سطحی اصلاحی کاموں میں الجھ کر ہرگز اپنا وقت ضائع اور اپنی منزل کھوٹی
نہیں کرے گا بلکہ ایمان و یقین کی دولت سے مالا مال اور انقلابی جان نثاروں پر مشتمل ایک
انقلابی جماعت بنائے گا تاکہ یہ انقلابی جماعت موجودہ ظالمانہ نظامِ باطل کے ساتھ ایک
بھر پور اور فیصلہ کن ٹکڑے کر آتش کدہ دنیا کو ٹھنڈا اور تذکرہ یزدداں کو زندہ کر کے دل
دیوانہ اور نعرہ مستانہ کے ساتھ نقشِ توحید کو دلوں پر بٹھا کر اور زہرِ خنجر بھی پر پیغامِ سنا کر
چشمِ فلک اور نگاہِ عالم کو ایک بار پھر بدرواحہ کے نظارہ دیرینہ کی یاد دلا دے

سے اٹھ کہ اب بزمِ جہاں کا اور ہی انداز ہے

مشرق و مغرب میں تیرے دور کا آغاز ہے

چنانچہ اللہ تعالیٰ نے مرحوم اہلسنت مسلمہ کی ڈوبتی اور اُلٹی ناؤ کو اس وقت کسی قدر سہارا دیا
جب ظالمانہ نظامِ باطل کو جڑ بنیاد سے اکھاڑ کر اس کی جگہ عادلانہ نظامِ حق کے غلبہ و قیام
یا بغوائے الفاظِ قرآنی ”اقامتِ دین“ کے جذبے اور دلوں سے دلوں کو گرمانے اور
روحوں کو تڑپانے کے لیے انیسویں صدی کے اواخر اور بیسویں صدی کے اوائل میں

عالم اسلام کے اندر تجدیدی اور ارجیائی تحریکیں اٹھیں۔ یہ تمام باطل قوتوں کے خلاف ایک شدید رد عمل تھا۔ ان تحریکوں نے نسلی اور موروثی مسلمانوں کے خوابیدہ دلوں اور مڑجھائے ہوئے ضمیروں میں جذب و تڑپ پیدا کرنے، اُن کے ایمان و یقین کو جلا بخشنے، مغربی اور سامراجی استعمار کے پیچ و پریچ سلاسل کو توڑ دینے اور امتِ مہتممہ کے بھٹکے ہوئے اہم کو سوتے حرم لے چلنے میں ایک عظیم الشان اور فیصلہ کن کردار ادا کیا۔ نیز احساسِ زبیاں دے کر اُنہیں بار بار جھنجھوڑا کہ اسلام صرف انفرادی زندگی میں عقیدہ، عبادات اور رسوم و رواج کا مسکین و محکوم مذہب نہیں، بلکہ ساتھ ساتھ سیاسی، معاشی اور معاشرتی نظام ہائے حیات پر مبنی دین ہے اور دین کا مزاج ہی یہ ہے کہ وہ اپنا مکمل غلبہ (COMPLETE DOMINATION) اور غیر مشروط حکمرانی (SOVEREIGNTY) چاہتا ہے۔ جھنجھوڑنے کا یہ ڈھنگ تو کسی نہ کسی درجے میں دوسرے اہل قلم مصلحین کے ہاں بھی ملتا ہے مگر اقبال نے غیرت و حمیت کی ولولہ انگیز صداؤں سے امتِ مرحومہ کے بجز جذبات میں جس طرح اضطراب پیدا کیا وہ ان ہی کا حصہ ہے۔

مسکینی و محکومی و نومیبدی جاوید
 جس کا یہ نصوف ہو وہ اسلام کر ایجاد
 اے مردِ خدا تجھ کو وہ قوت نہیں حاصل
 جا بیٹھ کسی غار میں اللہ کو کریاں !
 چاہے تو کرے کعبے کو آتش کدہ پارس
 چاہے تو کرے اس میں فرنگی صنم آباد !
 تداؤں کو باز بچھو اطفال بسا کہ
 چاہے تو خود اک تازہ شریعت کرے ایجاد
 ہے مملکت ہند میں ایک طرف تماشا
 اسلام ہے محبوس، مسلمان ہے آزاد
 ملا کو جو ہے ہند میں سجدے کی اجازت
 ناداں یہ سمجھتا ہے کہ اسلام ہے آزاد